

kollha fuqu, talli ddawwar ma daħħal l-Istampa f' Malta (9).

Kif rajna il-ħtija ta' dan it-tixxil kollu kienet Ruma wa-hedha, billi din baqgħet iebsa u ma ċċaqqalqet xejn minn dak li debrilha taqta' hi biss dwar kif kellha titħaddem din is-Sengħa f'dawn il-Gżejjer.

Iżda, is-saram li semmejna, ma kienx waħdu li fiegħ biex ikk-edd lill-Gran Mastru u miegħu wkoll l-Ordni kollu. Minn Ruma deher gej tilwim iehor ġdid li għal daqsxejn ma baramx miegħu l-Istatuti ta' l-Ordni wkoll.

Fit-13 ta' Novembru, 1640, wasal hawn Malta, lura minn Ruma, il-Pirjol Imbroll. Miegħu ġieb l-aħbar dwar xi tweġħir li Gran Mastru kiteb mill-ġdid lin-nies tiegħu f'Ruma, biex jibagh-tulu tagħrif sewwa u bir-reqqa kollha dwar dak it-tibdil u ż-żieda li għamlu fl-Istatuti dawk il-Prelati li ġew maħtura in-Nil-Papa. Hawn reġa, beda x-xogħol u t-talb bil-herqa halli jagħtuhom dak l-imbierek ta' tibdil li kelu jsir fihom. Fl-aħħar wara hafna taħbi u bosta telf ta' zmien, l-Ambaxxatur ta' l-Ordni kisibhom u bagħħathom lejn Malta.

Iżda, it-tiġbid dwar l-Istatuti baqa' sejjjer fit-tul iż-żejjed bħal qabel. Għalhekk kellu jgħaddi qatigħ ilma minn taħt il-miħna sakemm wasal biex jitfaċċa dak il-mistenni u mixtieq jum li fih l-Ordni rnexxielu jara l-mogħdija u t-twettiq tagħhom minn Ruma.

(Jissokta)

MNEJN HU MNISSEL XI KLIEM MALTI

Tan-NUTAR C. MICALLEF DE CARO

GESU' jew GIEŻU? — Ahna l-Maltin l-Iben t'Alla, Feddej tagħna, dejjem sejjahnielu "Gesu", għalhekk qatt ma stajt nifhem il-ghala l-Knisja tal-Patrijet Minuri tal-Belt isejħulha "Ta' Gieżu" u mhux "Ta' Gesu". Issa rnexxieli nsib il-ghala : jiġifieri billi ghall-bidu li nħoloq l-ilsien Taljan kienu jiktbh Giesu, u hekk tidher il-qdumija ta' dik il-Knisja.

Jista' jkun ukoll li billi bil-Latin *Gesu* huwa *Jesus*, il-Maltin li ma jafux b'dak il-lsien qraw il-kelma *Gieżu*, u dik il-Knisja baq-ġħet tissejja ħekk.

(9) E. Parnis: *Notes on the first establishment and actual state of Printing Press in Malta*. Malta, 1916.

Karmensita

Ta' GUZE' ELLUL

| L-LUM x'aktarx insejtni—u ma nlu mekx.

X'għandek xi jfakkrek fija għajr īsieb, li minn dak in-nhar li itqajt miegħek u ma rajtek aktar, minn jaf kemm-il darba tar-ġħal ġdejk, kemm dar miegħek, kemm ziegħel bik, kemm faw-war bil-bews lill-qrolli fommok, kemm tgħaxxaq bis-sbieħ għajnejk, kemm thenna jħares lejn ġbinek li jilma d-dehen li bih int imżejna!?

Karmensita — ħallini nsejjahlekk b'dan l-isem ħelu li bħalma taf int, ifakkarni f'lejla li ninsa ma nista' qatt; f'lejla li fiha hsebijietna Itaqgħu, f'lejla li fiha, mill-bogħod, qlubna ħabbtu taħbita waħda u mxew flimkien fl-isqaqijiet ħelwin ta' l-imħabba; f'lejla li fiha, għal darba waħda biss, int urejtni li ntbaħtu li taf li għandek qalb oħra mjassra għal wara tiegħek bil-qawwa tal-ġħażeb li biha l-imħabba taf tjassar qalb.

Karmensita — titbissimx u tiftaħx fommok, jekk qatt għajnejk is-sbieħ imoru fuq dan il-ħżuż li għajrek ma jifhmu ħadd; żommu f'qalbek; għożju u la xxandru. Dan hu tiegħek biss. Żommu bħala tifkira għażiż u qaddisa ta' qalb safja li ħabbitek mingħajr ma tniffset, fil-ħemda u fis-sikta tan-niket tagħha; ta' qalb li ħabbitek aktar minn kemm-il qalb oħra tista' tkun qatt.

Karmensita — holqien xieraq għall-bews u għall-imħabba ta' l-angli! Jekk qatt għajnejk jaqgħu fuq dawn il-ħżuż, la tkas-brux b'kelma waħda. Itboq fommok! Ixxandarx ir-rebħha tiegħek fuq qalb oħra; iż-żda għożju bħala mohba għażiż ta' qalb li ġarbet hafna mħabba fik!

Karmensita — għalija l-aktar tifkira ħelwa u l-egħżeż fost kollha, issa li għedtlek kemm ħabbejtek—u kif jista' min jarak rajn għajrek isiru jafu li sraqtli 'l-qalbi; u sakemm tibqa' ma tħalli għal kollox, thallie 'l-hadd ikun jaf kemm ħabbek dak li issa qed isejja ħlekk, u bir-raġun, bl-isem ħelu ta' Karmensita.